



અમારી એક ધ્રુવ ઇચ્છા

અમારી એક ધ્રુવ ઇચ્છા,
જગત્કલ્યાણ કરવાની;
શૂરાની ટેક લખ-વીંધી,
અભેદી પ્રેમ-નિશાની.---અમારી...

લલિત વેણુ સ્વરા નટવર,
ગહન માધુર્ય યોગેશ્વર;
ચરમ વીતરાગ સત્-અક્ષર,
લઘુતમથી ગુરુતમ સ્તર.

તમન્ના, ભાવ જોશીલા,
નિરુપમ જ્ઞાન કથવાની;
સકલ બ્રહ્માંડે સંપીલા,
અમર 'અકમ'ની મસ્તાની.---અમારી...

પ્રતિષ્ઠિત દેહ મછલી-ક્ષર,
અજાણે ખૂંદે જગ-સમદર;
સનમ ઢૂંઢે મહાસુખ ઘર,
જનમ રૂંધે પરાદુઃખ જવર.

પ્રણય સાકાર માશૂક 'આ',
ચિરંતન પ્યાર મિજબાની;
અહીં જો પ્રેમ પણ નિષ્કેદ,
પરમ સત્યાર્થ સિદ્ધ-વાણી.---શૂરાની...

ગુરુ ગંઠા ન બંધાવે,
છતાં અજ્ઞાન છોડાવે;
નિરાગ્રહ મર્મ પિવડાવે,
અઘટ નિજ-પ્રેમ વિસ્તારે.

અમર સ્વર મંજરી પ્રેમલ,
જો મૈત્રી કહાન-રાધાની;
નિજાનંદ સ્વૈર-પ્રજ્ઞા-રાધ,
સ્વયં જો જોય પિછાણી.---અમારી...

